



Brussell, 17 ta' Ġunju 2024
(OR. en)

11312/24
ADD 1

Fajl Interistituzzjonali:
2023/0085(COD)

ENV 672
CLIMA 252
CONSOM 228
MI 629
IND 324
COMPET 685
CODEC 1570

EŻITU TAL-PROCEDIMENTI

minn:	Segretarjat Ġenerali tal-Kunsill
lil:	Delegazzjonijiet
Nru. dok. preċ.: 10940/24	
Nru dok. Cion:	7777/23 - COM(2023) 166 final
Suġġett:	Proposta għal Direttiva tal-Parlament Ewropew u tal-Kunsill dwar is-sostanzjar u l-komunikazzjoni ta' asserzjonijiet ambjentali espliciti (Direttiva dwar l-Asserzjonijiet Ambjentali) – Approċċ ġenerali = Dikjarazzjoni

Id-delegazzjonijiet isibu fl-Anness dikjarazzjoni mil-Latvja rigward l-Approċċ Ġenerali dwar id-Direttiva tal-Parlament Ewropew u tal-Kunsill dwar is-sostanzjar u l-komunikazzjoni ta' asserzjonijiet ambjentali espliciti (Direttiva dwar l-Asserzjonijiet Ekoloġiċi). Id-dikjarazzjoni ser tiddaħhal fil-minuti tal-laqgħa tal-Kunsill (Ambjent) tas-17 ta' Ġunju 2024.

Dikjarazzjoni mil-Latvja

rigward proposta għal Direttiva tal-Parlament Ewropew u tal-Kunsill dwar is-sostanzjar u l-komunikazzjoni ta' asserzjonijiet ambjentali espliciti (minn hawn 'il quddiem id-"Direttiva")

Il-Latvja tappoġġa l-oġġettivi ewlenin tad-Direttiva li żżid il-livell ta' protezzjoni ambjentali u tikkontribwixxi għall-aċċellerazzjoni tat-tranzizzjoni ekoloġika lejn ekonomija ċirkolari, nadifa u newtrali għall-klima fl-UE.

Fl-istess hin, nemmnu li l-miżuri adottati biex jintlaħqu dawn l-oġġettivi għandhom joffru biżżejjed valur miżjud u jkunu prattiċi u effettivi. L-Artikoli 11, 12, 15 u 17 għadhom iqajmu tħassib minhabba li jimponu piż amministrattiv u finanzjarju addizzjonali bla bżonn fuq l-awtoritajiet tas-sorveljanza tas-suq kif ukoll fuq in-negozjanti, filwaqt li japplikaw kundizzjonijiet dettaljati żżejjed għall-monitoraġġ, it-trattament tal-ilmenti u l-impożizzjoni ta' penali.

Il-Latvja hija partikolarment imħassba dwar il-piż u l-ispejjeż amministrattivi li d-Direttiva toħloq għall-imprendituri, speċjalment l-intraprizi żgħira u ta' daqs medju (minn hawn 'il quddiem "SMEs") u l-mikrointraprizi, kif ukoll ir-regoli stretti proposti rigward il-penali. Nemmnu li rekwiżiti separati għal niċċa waħda jgħolqu incertezza u mhumiex meħtieġa.

L-ewwel nett, il-kundizzjonijiet u r-rekwiżiti l-godda proposti ser iżidu l-piż fuq il-kummerċjanti matul il-proċess ta' implimentazzjoni peress li hemm tant rekwiżiti godda bil-proċessi ta' ċertifikazzjoni u verifika li ser jiehdu ħafna hin, u b'hekk idewmu t-trasferiment tal-informazzjoni lill-konsumaturi. Il-Latvja temmen li trid tinkiseb il-proporzjonalità biex tiġi evitata r-regolamentazzjoni żejda tas-suq.

Nemmnu li l-preżentazzjoni dettaljata u l-lista ta' dmirijiet, asserzjonijiet u skemi relatati mal-klima fil-proposta mhux ser iżidu l-valur iżda ser jgħolqu piż amministrattiv sinifikanti għall-awtoritajiet kompetenti. Filwaqt li kulhadd jaqbel li t-tnaqqis tal-piżijiet amministrattivi huwa kruċjali biex tinzamm il-kompetittività tan-negozju Ewropew, din il-proposta sfortunatament tmur fid-direzzjoni opposta tal-mira tal-Kummissjoni Ewropea li tnaqqas ir-rappurtar b'25 %.

It-tieni nett, fil-fehma tal-Latvja, ir-rwol tal-Kummissjoni għandu jissahha fl-għoti ta' miżuri ta' appoġġ stipulati fid-Direttiva lill-SMEs u lill-mikrointrapriżi. Hafna obbligi godda diġà huma imposti fuq l-Istati Membri minn din id-Direttiva (piż amministrattiv addizzjonali fuq l-awtoritajiet tas-sorveljanza tas-suq li jiddetermina l-kundizzjonijiet dettaljati għas-supervizjoni, it-trattament tal-ilmenti u l-applikazzjoni tal-penali, l-iżgurar li n-negozjanti qed jissodisfaw ir-rekwiżiti kollha, il-valutazzjonijiet meħtieġa biex jagħtu prova tal-asserzjonijiet tagħhom dwar il-klima, eċċ.)

Barra minn hekk, ahna nżommu r-rizervi tagħna dwar is-sistema ta' penali stipulata fl-Artikolu 17. Ahna ma nemmnux li tali miżuri huma meħtieġa, peress li regoli simili huma diġà stabbiliti fid-Direttiva dwar Prattiċi Kummerċjali Żleali (minn hawn 'il quddiem "UCPD") u huma biżżejjed f'dan il-kuntest. Il-penali proposti f'din id-Direttiva jista' jkollhom impatt negattiv fuq l-applikazzjoni tal-UCPD bħala għodda orizzontali għall-protezzjoni tal-konsumatur.

Fid-dawl ta' dan ta' hawn fuq, il-Latvja tastjeni mill-vot.
